



JAIPUR METRO

# जयपुर मेट्रो रेल कॉरपोरेशन लिमिटेड

खनिज भवन, तिलक मार्ग, सी-स्कीम, जयपुर – 302005

E-mail: pro@jaipurmetrorail.in

Phone No. 0141-2822265

2018 / 06 / 172—प्रेस विज्ञप्ति

दिनांक: 20.06.2018

## अब हर 10 मिनट में मिलेगी मेट्रो सुविधा, जयपुर मेट्रो ने बढ़ाये फेरे। नई समय सारणी दिनांक 22 जून 2018 से लागू।

जयपुर 20 जून। यात्री सुविधाओं को ध्यान में रखते हुए जयपुर मेट्रो ने अपने दैनिक टाइम टेबल में बदलाव करते हुए अपनी नई समय सारणी जारी की है। जो दिनांक 22 जून 2018 से प्रभावी रहेगी। अब मेट्रो प्रातः 06.25 से 08.00 बजे तक प्रत्येक 15 मिनट के अन्तराल पर संचालित रहेगी तथा प्रातः 08.00 बजे से रात्रि 09.20 बजे तक यह प्रत्येक 10 मिनट के अन्तराल में यात्रियों के लिए उपलब्ध रहेगी। इस प्रकार मेट्रो ने अपने संचालन समय, वर्तमान में 134 फेरे प्रतिदिन में वृद्धि करते हुए 170 फेरो का संचालन सुनिश्चित किया है। इस दौरान मेट्रो की अधिकतम गति 60 किलोमीटर प्रतिघण्टा रहेगी एवं दोनो दिशाओ में गतव्यों तक पहुंचने में 23 मिनट का समय लगेगा। नई समय सारणी जयपुर मेट्रो की अधिकारिक वेबसाईट <http://transport.rajasthan.gov.in/jmrc> पर भी उपलब्ध करा दी गई है और यात्रियों की सुविधा एवं जानकारी के लिए यह समय सारणी सभी मेट्रो स्टेशनो के प्रवेश द्वारों तथा मेट्रो ट्रेनो में भी उपलब्ध रहेगी। इसके अनुसार मानसरोवर एवं चांदपोल दोनो ही दिशाओ से दिन की प्रथम ट्रेन का संचालन पूर्वतः प्रातः 06.25 पर आरम्भ होगा। वहीं रात्रि की अन्तिम ट्रेन मानसरोवर से चांदपोल की ओर रात्रि 09.00 बजे एवं चांदपोल से मानसरोवर की ओर रात्रि 09.20 बजे प्रस्थान करेगी।

अध्यक्ष एवं प्रबंध निदेशक श्री पवन कुमार गोयल ने बताया कि जयपुर मेट्रो ने यह कदम यात्रियों की सुविधाओ को ध्यान में रखते हुए उठाया है, जिससे कि उन्हें स्टेशन पर मेट्रो ट्रेन की ज्यादा प्रतीक्षा नहीं करनी पड़े।

श्री गोयल ने आशा व्यक्त की कि जयपुर की जनता इस नई व्यवस्था का भरपूर उपयोग कर सकेगी।

जनसम्पर्क अधिकारी